

KRYNICA


BIEŁARUSKAJA
Chryścijanska - Sialanskaja Hazeta.

REDAKCYJA i ADMINISTRACYJA:

Zawalnaja wul. 7; ad 9—6.

„KRYNICA” KAŠTUJE:

na hod 300 mk., na paŭhoda 150 mk., na 3 miesiacy 75 mk.,
asobny numer 5 mk.



Ї vyhawarywajecca jak polskaje cz i rasiejskaje ч, а Š—jak sz i ш.

Hołas Kryudy.

Doiŭha pawaha sprawy duchowych patreb biełarusau katalikoŭ u Wilenskaj Dyecezii zahadywala nam da jaje pryhladdacca i abjoj zadumywacca. Woś paśladotŭhaj razwahi kali nia u imia Chrystusowaj nawuki, bo ab hetaj u nas na žal zabylisia, dyk u imia zwyčajnaj, przyrodnej sprawiadliwaści, padnošim my tut hołas, i z bolam u sercy, zawiom jaho hołasam biełaruskaj kryudy.

U skład Wilenskaj Katalickaj Dyecezii uchodziać dźwie daŭniejšyja huberni: Wilenskaja i Hrodzienskaja. Biełaruskaja katalickaja ludnaść u hetaj dyecezii, u zraŭnańni z inšymi narodnaściami, stanowiąc najwialikšy lik. Dawoli prahledzić adnu, druhuju biezsiaronnuju statystyku, abo prajechać praz wiosku Wilenščyny i Hrodziensčyny, kab ab hetym prakanacca. Heta jość fakt i jamu piarečyć ślapy tolki moža.

Dyk woś tut paŭstaje pytańnie, jak duchotnaja ulada Wilenskaj Dyecezii zdawoliwaje duchowija patreby swaich awiečak biełarusau katalikoŭ. Atkaz prosty, ale sumny. Duchowa swaich awiečak Katalicki Kaścioł u Wilenskaj Dyecezii nie zdawoliwaŭ nikoli, bo na praciahu celych wiakoŭ systematyczna wyciskaŭ z duży swaich awiečak ich rodnuju biełaruskaju mowu, a a Chrystusa ahlasaŭ im u čužo, niezrozumiełaj polskaj mowie. Paśledak hetaho kirunku toj, što zamiast kaścioła katalickaho u Wilenščynie i Hrodziensčynie paŭstaŭ i panuje aź da siańnia kaścioł polski, kazaŭby ustanowa čysta palityčnaja, abo ekspozytura polskaho nacjonalizmu u zachodniaj Biełarusi.

Pratda, aprača złoŭ woli polskaho duchawienstwa u našym kraju, byli i inšyja pryčyny, a heta z boku Rasiejskaho caryzmu pryčyny, što tak, ci inakš z kaścioła katalickaho, rabili u nas kaścioł polski.

Ale nia u hetym sprawa—Z Rasiejskaj Rewolucyjaj usio staroje zhinuła. Ahidłaja carskaja palityka skanała. Nie-

biašpieka z boku prawasłaŭja istnawać pierastała. Ruch adradženski rožnych narodau, jaki pačaŭsia u prošłym staleccy, zmohsia. Dakaciŭsia jon i da Biełarusi, jak Uschodniaj tak i Zachodniaj, dy jšče bolš da hetaj apošniaj. Ciapier užo duchotnaja ulada u Wilenskaj dyecezii i dalej nie zwaročywać uwahi na prawa rodnej biełaruskaj mowy swaich awiečak u Kaścieci nia mieła nijakaho prawa, nia mieła nijakaj adhaworki. A tym časam Kaścioł Katalicki u Wilenskaj Dyecezii da swaich wiernych katalikoŭ biełarusau i dalej astaŭsia złoŭ mačychaj: jon, u asobie duchotnaja ulady nie pašoŭ na systreč duchowym patrebam biełarusau katalikoŭ, jak pawinien zrabić, ale što horšaje—zaniaŭ warożaje stanowišča. Dobra ŭsie pomnim dwulicowuju kaścielnuju palityku adnosna da katalikoŭ biełarusau Ksiandza Michalkiewiča. Padčas jaho kirawańnia Dyecezijaj, wiadomy nam biełarus katalik žwiarnuŭsia da jaho, kab atrymać dazwoł nadrukawać na relihiynych abrazkoch biełaruskija malitwy. Woś tačasny ksiandza Michalkiewiča sakretar ks. Steckiwič prošu tuju adasłaŭ s pawarotam i kazionim jazykom napisau na joj: „за отсутствием белорусского духовного цензора, знающего белорусский язык, прошение отклонено”. Usie taksama dobra wiadajem palityku kaścielnuju ksiandza Hanusowiča, jaki biełarusau ksiandzoŭ, jak Stankiewiča, Łukšu i inš. vyhaniaŭ u polskija parachwii nad Buham. Dździek dy niawolu biełarusy kataliki musili znošić u Wilenskaj, nie katalickaj, ale polskaj Dyecezii.

Kab wyjści z takoha pałażeńnia nia było nijakaj mahčymaści, bo nat' nia było na heta nijakaj nadziei.

Uschod u hetym žudasnym pałażeńni katalikoŭ biełarusau, akazaŭsia lepšym, jak Zachod. U Mahiloŭskaj Dyecezii jašče da rewolucyi u Rasiei duchotnaja ulada žwiarnuła uwahu na duchowija patreby katalikoŭ biełarusau u swajej dyecezii. I tak Biskup Denisewič wydajeć biełaruskaju katechizmoŭku i radzić ksiandzam da biełarusau hawaryć kazańni pa biełaruskju, Biskup Cieplak, polski patryot, dż-

walaje drukawać biełaruskija knižki relihiynaha zmiestu.

Urešcie prawawity biskup Wilenski baron Röpp, jakoha car wyhnaŭ z Wilni u Rasieju, paśla rewolucyi staŭsia wolnym. Karystajučy z wolnaści jon u 1917 h. pajechaŭ adwiedać swaich awiečak u toj dyecezii Wilenskaj Dyecezii, jakaja była na ŭschod ad niemieckaho frontu. Hety świetły čaławiek pieršy zrazumieŭ duchowuju niadolu biełarusau katalikoŭ i pašoŭ na systreč ichnym patrebam. Jon pieršy oficjalna dazwoliŭ hawaryć da biełarusau biełaruskija kazańni. „Starajcisia, kaža jon u liście da ksiandzoŭ, kab ničoha nia wykidajučy z nabaženstwa polskaho, dadawać kazańni u biełaruskaj mowie lahečejšaj dla narodu. Hdzie jość ksiandzy, jakija wiadajuć hetu mowu, abawiazkowa časta, kali možna, dyk što niadzieli, nichaj budzie biełaruskaje katechizmowaje kazańnie, aprača zwyčajnaj polskaj pramowy. A hdzie miascowaje duchawienstwa nia znaje dawoli mowy ludowaj, probošcy sumlenna rupiecca pawinny, kab padčas žezdu duchawienstwa, takija kazańni byli haworany”. Hetyja histaryčnyja słowy biskupa Roppa dali užo praŭnu fundament biełaruskaj mowie u kaścieci u Wilenskaj Dyecezii. Ad hetaho času faktyčna kožny ksiondz maie prawa i abawiazak da biełarusau hawaryć kazańni pabiełaruskju. Dyk ksiandzy biełarusy ad henaho času dzie-nia-dzie i pačali u kaścieci karystacca rodnej biełaruskaj mowaj; rodnej jak dla siabie, tak i dla wiernaho ludu.

Zdawalasia, što užo zhinie da zwańnia u Wilenskaj Dyecezii hena apalačywanie praz kaścioł katalikoŭ biełarusau, što užo nastanie čas nia polskaho kaścioła, ale sapraŭdy katalickaho. Heta świetlaja nadzieja išče bolš umacowywalasja, kali na staličy Wilenskaho biskupstwa miešsia zasieści ciapierašni biskup Matulewič, pa narodnaści ličwin. A tak dumalasja zatym, što čaławiek hety sapraŭdy eŭropejski, hlyboka wučony, dobry i sprawiadliwy, nie tak, jak nikatoryja małakulturnyja jaho papiaredniki.

Ale na žal usie hetyja adznaki sap-

raudy dobraho pastyra biskupa Matulewica nie spraudzilisia na bie'arusach katalikach. Niejkaja zmora musi'c zawisla nad bie'arusami katalikami: ab ich zabyusia Boh i ludzi. — Dyk kiniem wokam bliżej na toje, jakija ciapier adnosiny Wilenskaho katalickaho Biskupa Matulewica da bie'arusai katalikoŭ. Sa smutkam u sercy musim adznać, što adnosiny heny dla katalikoŭ bie'arusai nie kažać ničoha dobraho. Pačniom s pačatku.

Kali u 1918 h. pryšla papiera z Rymu z wiestkaj, što biskupam Wilenskim jość ksiondz prafesar doktor Matulewič, usie bie'arusy dumali, što dakument heny budzie čytacca i pa bie'arusku. Hetaho pažadała nia tolki bie'aruskaje hramadziastwa, ale i Litoŭskaja Taryba. Tymčasam nowy biskup adrazu spužaŭsia kapituły i nie dazwolił hetaho dakumentu čytać i pabie'arusku i heta pačatak niezwaroćywanŭia uwahi ciapiersnim biskupam na prawy swaich awiečak bie'arusai katalikoŭ.

Ruch bie'aruskim ušciaž šyryusia. Swiedamaść katalikoŭ bie'arusai swaich prawoi u Kaścieli uzrasła. Pašli da Biskupa Matulewica prošby, memorjały, kab u seminarij duchoinaj pačać nawuku bie'arusaznaŭstwa. Ale i tut daremna. Na ŭsie hety prošby Wilenskaja biskupskaja stalica zastafasia niamoj.

Letam 1920 hodu Biskup Matulewič pačau abjezdžać swaju dyecezyju. Był u Bieraściejskim i Bielskim pawietach. I woś hety pastyr ani hdzie nie adazwaŭsia da bie'arusai u ichnaj rodnaj mowie i nie brał z saboj ksiandza, jaki hetu mowu dobra znajeć. A tymčasam sam hawarył pa-tryotyčnyja polskija pramowy u značaj mieri da bie'aruskaho ludu. I dumalasia tady bie'arusam: pastyr pastyru nia roŭny; woś dy kab biskup Ropp był na miejsy hetaho biskupa, dyk nie zabyŭsiab napeŭna ab prawach biednaho bie'aruskaho ludu, jaki jon tak krepka kachau.

Dalej, Biskup niawiedama čamu ksiondzou polonizatarai naznačajeć na bie'aruskija parachwii, jak Daniłowiča i Bobela naznačyli u Dzišnienski paw. I hetym samym psujeć naś pastyr światyja, sapraudy chryścijanskija pačynaŭni pracy biskupa Roppa.

Z mnohich kutkoŭ Dyecezyi šluć bie'arusy kataliki da swajho Biskupa prošby s mnostwam podpisaŭ, kab ksiondz da ich hawaryli kazaŭnia u ichnaj rodnaj bie'aruskaj mowie. Takija prašeŭni s podpisanymi musi'c tak i hinuć u biskupskaj kancelarij, bo i ani atkazu, ani dazwołu nie dajecca.

U Wilni jość apošnim časem siem bie'aruskich pačatkowych školak, himnazija prytułak. Dzieci katalikoŭ bie'arusai jość dawoli wyznaćny lik. Aprača taho jość šmat bie'arusai dorosłych, jakija nia chodzjać u Kaściol, bo adny nie rozumiejuć pa polsku, a druhija nie žadajuć, kab im u Kaścieli nakidali čuju mowu. Dyk woś padali prošby s podpisanymi da Biskuba, kab choć malenkiju kaplički daŭ bie'arusam katalikam u Wilni, dzieb mahlimalicca, spawiadacca i słuhać Słowa Božaje u swajej mowie jak małyja, tak i dorosłyja. I na hetyja prošby Biskup Matulewič nie atklikuŭsia. Jaho, widać, duchowyja patreby katalikoŭ bie'arusai nia cikawiać. Bie'arusy prawasłaŭnyja šmat ščasliwiejšyja ad katalikoŭ, bo biskup prawasłaŭny, choć susim čuży bie'arusam čaławiek, rasiejac, adnak zaŭsiody dazwala je prawasłaŭnym karystacca rodnaj bie'aruskaj mowaj u Cerkwie.

Kali Biskup Matulewič był u Fryburhu u Szwajcaryi i tam była žmieńka palakaŭ likam 10, 20, dyk i ab ich pomnił, bo da ich zaŭsiody achwoŭna hawarył polskija kazaŭni, polskija konferencyi. A ab katalikoch bie'arusach, ab swaich awiečak, jakija likam pierawyžsajuć usich inšych, naś pastyr niejak susim zabyusia.

A tym časam duch Chrystowy, duch adwiečnaj sprawiadliwści, jaki usioždyki żywjeć u Kaścieli, tak wymoŭna šwiedčyć ab roŭnaści u wačach Kaściola usich katalikoŭ biaz rožnicy narodnaści. Dyk dziecca bie'arusy kataliki, što ich pastyr ab ich susim zabyusia i papusciu u paniawierku!

A u Kaścielnym prawie paragraf 1332, wyrazna hawora: „Wyjaśnienie asnoŭ wiery pawinna wiernym adbywacca u mowie najbołš dla ich — zrozumiełaj.“ Ale i kaścielnaho prawa naś Biskup nie tasuje da bie'arusai. Z jaho mohuć karystać tolki palaki i ličwiny.

Končaj hetych sloŭ niekulki ab adnosinach duchoinaj katalickaj ułady u wilenskaj dyecezyi da katalikoŭ bie'arusai, inakš sloŭ hetych nazwać nia možym, jak hałosnym krykam skrydžanych.

M. Krywičonak

Try truby załatyja.

(Na ilo staraswieckich bie'aruskich wajakowych pieśniu).

Aj les k lesu klonicca,
Wiarchušački łomiacca!
Aj luluchny, luluchny:
Wiarchušački łomiacca!

Jak začuła matachna
Try truby załatyja.
Aj luluchny, luluchny:
Try truby załatyja.

„Ci nia moj-ža to synočak
Na wajnu saružajecca?“
Aj luluchny, luluchny:
Na wajnu saružajecca?

A u pieršaju zajhrali,
Konikaŭ siadłajuć!
Aj luluchny, luluchny:
Konikaŭ siadłajuć!

A u druhuju zajhrali, —
S chaty wypraŭlajuć!
Aj luluchny, luluchny:
S chaty wypraŭlajuć!

A u trećiuju zajhrali,
Wajnu padymajuć!
Aj luluchny, luluchny:
Wajnu padymajuć!

Aj les k lesu klonicca,
Wiarchušački łomiacca!
Aj luluchny, luluchny:
Wiarchušački łomiacca!

Aj płakała z matuchna, —
Synočka čakajuć!
Aj luluchny, luluchny:
Synočka čakajuć!

L. Witen—Dubiejkoŭski.

Da nas piszać.

Wioska ŠAŁUČKI, Ašmianskaho p. Heta wioska, jak i kožnaja kala samaho frontu, była spalana ja na popiał, a ludzi byli pawyjezdžaŭsy u Rasieju. Ludzi tut cierać štrašenny hoład, zbierajuć na chleb roznuju trawu, jak wieras, krapiwu, cirobarsč i inš. Chodzjać ludzi papuchsy, biazsilnyja, čuć nohi wałakuć. Najbołš jany ciapier chodzjać pa swiećie, žabrujuć, prosiacy abdaryć ich. U letašnim hodzie choć trochi atrymliwali ad uradu, to usio lepiej było żyć, a ciapier i urad niešta zabyusia, ab takich ludziach, nimajućych ani jeży, ani adzieży. Dwa razy dali Amerykańskich praduktaŭ dla dzieci, a ciapier haworać, što užo nia budzie i hetaho. Dzieci hetaj wioski chodzjać u polskuju školu, jakaja jość u susiednij wioscy u Šutawičach. Ale małaja z hetaj chadni u hetu školu karyść: tolki dziaruć, apošni abutak i čas traciać. Bo ludzi hetyja jość prawasłaŭnyja Bie'arusy, i jany chočać kab swaich dzieci addać u školu swaju bie'aruskaju, z jakoj dzieci praŭdziwujū dobruju karyść miełib. Ale zatym, što ludzi naśy jość saŭsim bednyja, ayk jany nia mohuć sudzierzyć wučyciela na swaich charčach i dzieci addajuć u čużyja školy. Ludzi tut čakajuć lepšych časaŭ, ale ciażka dačakać! Spalana ŭsio i zrujnowana čutka, a zbudawać heta usio jak było, treba niekulki hadoŭ, i to s padmohaj ad uradu.

Paciarpieŭsy.

DRUJA. Dzišnienskaho pawietu.

Miastečka naša znachodzicca nad rakoj Dźwinoj. Ludziej u jm dawoli duža. Wajna palakoi z bałšawikami zniščyla časć našaho miastečka. Celym charastwom u nas jość Kaściol murawany i wialiki. Probaščam jość tut ks. Bobel, jaki wiadzie kanšachty s panami, i bie'arusai nia lubić. A škoda! Usia Drujskaja parachwija čysta bie'aruskaja. Niekulki hadoŭ tamu, jak jezdził tut biskup Ropp, dyk u nas hawaryliksiondz biele'aruskija kazaŭni. Ludzi byli duža rady, wiedama pačuć swaju rodnuju mowu u kaścieli! Adno tolki henyja kazaŭni nie spanaraŭny byli dla panoi i ich prychwostnikaŭ. A ciapier i ks. Bobel zajhrau u ichnuju dudku. Z našaj parachwii jość niekulki ksiondzou bie'arusai, jak ks. Žaŭniarowič, Bobiž, Hajlewič, a jość taksama i kleryki bie'arusy. Usia naša parachwija duža dobra wiedaje, što jana bie'aruskaja. Ludzcy naśy da duży žadajuć swaich skoł, ale nima kam u ab hetym parupicca. Tut jezdzić niejki wajenny kapelan ks. Žabrouski, to jon wialik! naś praciŭnik: jon panski ksiondz. Ahu! nam ciażka żywjecca. Dumajem, što prydzie niekali čas lepšy i sprawiadliwiejšy.

Naddzwinski.

HRYMIĆ BIE'ARUSKAJA SŁAWA.

Zdaryłasia mnie u sprawach słužbowych pabywać niedaŭna u Dzišnienskim pawiećie. Aprača ciażkich warunkoi miascowych žycharoi, aprača šmat čaho sumneho, jość tam rečy, jakija wiasialać bie'aruskaje serca, ab jakich dumajuć, samo saboj haworycca: hrymić bie'aruskaja sława, żywjeć bie'aruskim narodem!

Duža ja ušciešyusia, prybyŭsy u Šarbaŭščynn. Tutejšy probašč Ks. Jakuc u

kaścieli hawora biełaruskija kazańni. Kazańniau hetych zaŭsiody s płačam ad radaści słuchajuć biełarusy.

Ale jakoje majo było ździuŭleńnie, kali ja, adbywajuć swaju padaorž na pouńač ad Šarkauščyny, toje samaje spatkaŭ i ŭ Pahości i ŭ Baradzieničach. Abodwa hetyja probašcy taksama u kaścieli da biełarusau mowiać biełaruskija kazańni. Treba wiedać, što usie hety ksiandzy biełarusy stanowiąć, kazaŭby, dušu biełarusia siar-miaźnika. Jany praŭdziwyja narodawolcy Biełarusi i praŭdziwyja, nie niamyja, apo-stały Chrystowaj nawuki.

Pakidajuć henyh baračbistaŭ za wolu swaho ludu, mima wolna wyrwyłasia z hrudziej: zmaŭajciesia, zmožycie!

Krywy.

S K R A J U.

NIAHODNY PASTUPAK KSIANDZA.

Biełarusy sialanie, što nie daŭna pry-byli da nas z lkaźni Dzišnienskaho paw. ab swaim probašcu Mackiewiču z abureń-niem raskazywajuć ab jaho niahodnych pastupkach da ŭsiaho biełaruskaho. Na św. Kazimira, kali było śmiatnarodu nia było su-sim biełaruskaho kazańnia. A byŭ tam Ksiondz, jaki ŭmieje biełaruskiju mowu. Dyk dziwa ŭsiech braŭ, čamu Ks. Mackie-wič pastupaje pa Muraujoscju. Pašla parach-wijanam udałasia dawiadacca ad ksiandzo-wych słuh, jakija pədsłuchali hutarku miż ksiandzami, što Ks. Mackiewič, jak pro-bašc lkaźnienski pastanawiu zrahaacca z biełaruskim rucham i ŭ Kaściele nikomu nie pazwolić haworyć biełaruskija kazań-ni.

Dyk treba wiedać, sto hety jahomašć u sutanie ważycca iści na suproć biełarus-zaho narodu, jakoha mazalom sam kor-miecca. Dy aprača taho jon topča Kaściel-naje prawa, jakoje wydaŭ biskup Ropp, dzie haworycca, kab ksiandzy u biełaruskich parachwijach abawiazkowa hawaryli i biełaruskija kazańni, i, što kali sami nia ŭmiejuć mowy, dyk kab padčas zjezdau ksiandzoŭ spaŭniiali heta prawa.

Cikawašć, što na heta Biskup? Niaŭ-žo jon pazwolić ksiandzom tapčać prawa swaho papiarednika i być hwaŭtaŭnikami biednaho biełaruskaho narodu?

NAČALNIK REWIRU BISKUPAM.

U parachwii Baradzieničy, Dzišnienskaho paw. probaščam biełarus Ks. W. Szutowič. Ab im možna skazać, što jon i lud adno stanowiąć. Jon nikoha i ničoha nie bajaŭsia, zaŭsiody astawaŭsia pry swa-ich parachwijanach. Probašc hety, karysta-juć s prawa biskupa Roppa pastajanna haworyć biełaruskija kazańni. Ludzi zda-woleny, rady. Bałšawiki u hetu sprawu nia ŭmiešywalisia, dy nat rady byli, što Ksiondz na ambonie nie jak hramafon hawora miortwyja słowy, ale jak żywy čaławiek, żywoj zrazumiełaj mowaj haworyć da lu-dziej. Tymčasam ciäpier znašoŭsia čaławiek, jaki pastanawiu spynić hetu światuju pracu probašča Szutowiča. Takim čaławiekom jošć mjaŭscowy rewirowy. Hety palicyjant prysłaŭ papieru da probašča, u jakoj za-baraniaje haworyć u Kaścieli da biełarusau biełaruskija kazańni, wiedama, probašc z usiaho hetaho moža tolki šyry pašmieja-cca. Ale cikawija časy: rewirowy abiaruŭti-sia u biskupa!

KSIANDZY BIEŁARUSY POLONIZATARY.

Kožny dzień prynosić nam nowyja sumnyja wiestki. U Barunskaj parachwii u wioscy Arleniaty załazyli kapličku. Čas ad času zbirajucca tudy akaličnyja sialanie biełarusy na nabaženstwa. I woš na hetym nabaženstwie da biełarusau, u wioscy, jakoj sialanie świedamyja biełarusy i z jakoj wyšla aź niekulki biełaruskich dziejačoŭ, ksiondz biełarus haworyć kazańni pa pol-sku!

Dyk što heta? Peŭnia-ž nie zdrada, bo, ab biełaruskaści Barunskich ksiandzoŭ nia sumniewajemsia. Heta pańščynski strach i tolki. Nam pieradajuć, što na nabažen-stwa u biełaruskija Arleniaty byŭšy dziekan, Ašmianski Gurski prysłaŭ niekuju babu jak danosčyka, z Ašmiany (za 28 wiorst) pryjechaŭ ahient tajnaj palicyi, ale što z hetaho?

Ciž heta znača, što Ksiondz biełarus, dzieła strachu niekaj baby i žandarma maje wyrakacca prawou biełaruskaho na-rodu i moža ważycca i sam krywić dušoju i kalečyć duży swaich bratoŭ biełarusau?

Dumajem, što swaju trušliwašć i biez-taktoŭnašć Barunskija Ksiandzy udwaja i ŭtraja paprawiać.

Bołš pašany sabie, bołš śmiełaści hra-madzianskaj!

DOBRY I HISTARYČNY PRYKŁAD.

Biełaruskaje kazańnie, jakoje adbyło-sia ŭ Wilni u Bonifaterskim kaściele 29-ho marca hołasnym i radosnym recham raž-lahłosia pa ŭsiech biełaruskich parachwi-jach našaho kraju. Kazańnie hena padniało duch biełaruskich ksiandzoŭ i biełarusau katalikoŭ. Ciäpier ksiandzy biełarusy, jakija u swaich parachwijach hawaryli biełarus-kija kazańni, čwierdziejšy hrut pačuŭ pad nahami, a sialanie išće bołš pakachali swaju mowu, bo pačuŭ ab joj, što jana ŭžo zdabywaje sabie prawa i ŭ stalicy Wilni.

PARAZUMNIELI.

Pa Ławaryskaj parachwii niedauna chadila niekajaja baba i zapisywała ludziej u palaki. Čto heta baba i čto jaje wysłaŭ nia wiedama. Wiedama tolki adno, što lu-dzi ŭžo šmat parazumnieli: nie adzin nie padpisaŭsia. Dyk baba heta biaz ničoha i pašla tudy, atkul pryšla.

PASZKADAWALI DA ČASU.

Polski ŭrad usioždyki paškadawali biełarusau. Barunskaja biełaruskaja semi-naryja nie začyniajecca. Jana zmoža hety hođ dabyć dakanca. A pašla... yčipaŭreci, k čepry! Ale i heta łaska, ciž nie praŭda?

NIAŠMIEŁY.

Rak Michajłoŭski, dyrektor Biełarus-kaj seminarij u Braunach raskazywaje, što jon na imia hien. Makreckaho padaŭ nieš-ta 200 podpisau, žadajučych biełaruskaj seminarij u Barunach, i što mohby šmat bołš sabrać, ale baicca, što zbirajuć pod-pisy biełarusy duža kryŭdziacca na prašled polskaj ŭlady i što hetym psujucca biełar-uska-polskija adnosiny.

Dyk śmielej, śmielej hram. Rak. Mi-chajłoŭski, usiož roŭna chutka prydziecca razšatacca z Barunami i zapiajac niešta sum-naja, choćby naprykład: „последний нонеш-ний денечек“...

Z ŽYĆCIA KAŚCIELNAHO.

RATTI BISKUPAM u MEDJOLANIE.

Jošć pahałoski, što Ratti, papieski pa-soł u Polšcy, maje być biskupam u Med-jolanie u Italii. Biełarusy pa im płačać nia buduć. Biełarusy da jaho zvaročywali-sia u sprawie atrymańnia kaścioła u Wil-ni. Nie pamoh. Treba adznačyć, što jon na naš kraj hladzić praz polskija akulary. Znača kali i wyjedzie z Warszawy u Medjo-lan, dyk biełarusy płačać nia buduć.

ŠTO ČUWAĆ NA SWIECIE.

RASIEJA.

Zabureńnie. Pa usiej Rasiei iduć buntj prociŭ bałšawikoŭ. Usiudy tam niespakojna. Adnak bałšawiki usich paŭ-stancaŭ žbiwajuć. Apošrim časam asabli-wa mocna jany pabili paŭstancaŭ ukrain-skich u Kijeŭskaj huberni.

A ču niwajuć. Ciäpier bałšawiki ŭžo nienš majuć achwoty da kamunizmu. Jany pamaleńku ab kamunizmie zabywa-jucca. Naprykład niedaŭna u Maskwie ah-łošany dekret, jaki čwierdzić, što 9 fabry-kaŭ mohuć kirawacca wolna, a nie tak, jak chočać bałšawiki.

Znosiny z Europaj. Bałšawi-ki štoraz, to bołšyja wykazywajuć paža-dańni nawiazać znosiny z Europaj u spra-wie handlowaj. Pakrysie heta im udajecca. Užo zmowilisia z Ahhliej, a ciäpier huta-rać z Amerykaj.

NIAMIECČYNA.

Niemcau dušać. Dzieła hetaho, što niemcy nia mohuć zapłacić stolki zo-lata, kolki pastanoulenu, kali padpisywali mir, dyk z ich dŭmajuć uziac siłkom. Ci udasca, nia wiedama. Chutče, što nie. Ale usioždyki francuzy kažać, kali ad pieršaho maja niemcy zolata nie zapłaciać, dyk poj-duć na ich wajnoj.

Kamunistau prycišyli. Nie-dauna u Niamiečcyne byli wialikiŭ zabu-reńnia kamunistau. A ciäpier niejak pry-cichla. Tolki musić da času.

WENHRYJA.

Zažadalaŭsia. Daŭniejšy Au-stryjacki car Karol apošnim časam zaža-dau uznou wiarnucca na staroje miesca. Užo nat byŭ pryjechaŭ sa Szwajcaryj u Wenhryju. Ale ničoha zrabić nie udałasia i uznou jaho zawieźli nazad.

LITWA.

Litoucy čakajuć konfe-rencyi u Brukseli. 18-ho hetaho miesiacca u Brukseli adbudziecca konferen-cija, ci narada litouska-polskaja pad ki-raunictwam adnaho z siabrau Lihi Narodu. Na henaj naradzie budzie pradusim razhladacca sprawa Wilensčyny. I Litoucy hetaj narady duža čakajuć. Jošć nadzieja...

što sprawa razwiazycza dla Litwy, pamysna. Dy inakš i być nia moža. Ciapier usiamu świetu wiedama, što kraj naš — heta nia polski, ale litouska-biełaruski. Ad biełarusau-ža na henych naradach taksama budzie pradža, bo biełaruski urad paśle takoha.

Bulba nia lubić chałodnaj ziamli, sadzić jaje kali paćnie krasawacca sadowina. Wiasnoj treba staranna baranawać, kab zachawać wilhać.

Kali pašla daždžoŭ žjawicca skarynka na ralli, to treba pierabaranawać chacia-b užo pakazalisia ŭschody aŭsa ci harochu, bo rašlina pušycza pad hetaj skarynkaj.

(«Sacha»)

S.

Kryehu ab haspadarey.

WIASNAWYJA PRACY ŭ POLI.

Kab lohka było charčawacca raślinam, treba dobra arać i baranawać ziamlu, kab jana abwietryłasia, lapiej pierahniwali i raspuščališ roznyja časćciny; pulchnaja ziamla rychtując prybal i wydatki wady, a ŭbiataja ziamla šmat hłybiei prasychajeć u letku.

Dla pawialičennia rostu rasliny, aprača wialikaj miery wady, treba i pawietra, bo tolki pry hetych warunkach mohuć linoj i roznyja ćwiordyja časćki ziamli raskladacca i wyrablać soki, jakimi żywjeć rašlina.

U wosień treba arać pole, maroz uspahaje ziamli pulchnieć, bo wada zamierzajuć u ziamle pašyraje jaje. Maroz wymarazujajeć i roznyia niepatrebnyja haspadaru trawy. Baranawać pola na zimu nie warta, bo jano nie tak wymierzajeć.

Wiasnoj pakul jašče ziamla mokraja, nia treba baranawać, bo pole zapływieć i zrobicca mocnaja skarynka ad jakoj ziamla budzie pamału sochnuć, ad hetaha niabudzie mahčymaści pracawać maleniečkim niawidzimym żyučykam (bakteryi), ich praca — jak drożdży dla chleba.

Haspadar pawinien zławić moment baranawańnia, heta nadta waźnaja reč, ad hetaha zaležyć uradžaj. Nadta škadliwa poznaje baranawańnie kali z zimy ralla užo začwardzieje i usochnie.

Baranawańnie u paru zatrymliwaje zimowuju wilhać patrebnuju dla ŭzrotu jarawoha.

Pad jar treba arać z wosieni, bo wor-ka wiasnoj škadliwa, bo my pierewaracy-ly-em i sušym jak raz toj plast ziamli, dzie pawinna być wilhać dla kareńniaŭ.

Ale kali haspadar nie pašpieje dwać pole da zimy, dyk lapiej wiasnoj pole pierarabić, čym orkaj pierasušyć.

Pad awios wiasnoj nia treba arać, bo awios i tak uzojdzie. Pasiełiŭšy awios na zimowaj ralli treba jaho prawić spružynowaj baranoj, a nie zaorywać, — sieć pad zwyczajnuju baranu taksama nia dobra, bo nasiennie budzie žwierchu i ad sušy moža zhinuć.

Lubin lapiej sieć na zimowaj ralli pad baranu.

Awios sieć lapiej na wilhotnych miejscach, padzolistych, hlinistych maźliwa šmieć sieć pad sachu.

Jačmień sieć u miahka wyrable-nyju ziamli, kali ralla z wosieni nia wyrablenu dobra, to iaje treba biepramienna razy sa dwa pierarezać wiasnoj.

Haroch nie baicca niedaroblenaj ziamli, sieć jaho pad sacy, bo harašyny pierakačujucca i nie zahortujucca baronami.

Na bulbu treba ščyra i hłybaka arać, wiasnowaj paroj najlepi pracawać pružynowaj baranoj.

Ż WILNI.

Nowaja hazeta. Niedaŭna wyjšła u świet nowaja hazeta u polskaj mowie „Głos Ludu“. Jak widać s pieršaho numiaru, dyk hetaja hazetka budzie zmahacca za prawa pracownaha ludu. Jana maje swajej metaj adwajawać ad panot dla sialan ziamli i ahułam wyrwać naš biedny lud s panskaj niawoli. „Głos Ludu“ radzim usim sialanam wypisywać, čytać i pašyrać miż swajakami i znajomymi.

Adres „Głosu Ludu“, Wilno, Dobrocynny 6-3.

Pačynajecza. U hetym tydni polskaj uladaj zakryty takija hazety: „Straż Litwy“, „Литва“ i „Nasza Ziemia“. Treba adznać, što henych hazet wialikaja škoda, bc jany praŭdu rezali, jak repu hryžli. Dyk za heta ich żyćcom u hrob zwaliłi. Spadzajemsia, što u chutkim čaŭsie na ich miejsca žjawicca nowyja hezety i paćnuć nia horš ad pieršych ščyra służyć praŭdzie.

Wilenskija baby ašukalisia. Jak wiedama wilenskija baby u francuska-ho pałkoŭnika Šardińi kidali jajkami, za toje što jon ich za durnawatych uwažaje i skazaŭ raz, što ich nielha puščać hałasawać, kab tut było jakoje hałasawańnie. A baby hety nia prostyja, usio wialikija pani. Dyk jany dumali, što pałkoŭnik francuzki ich spalochajecza i ŭciače aŭ u Francyju. A tym časam jon z usimi siabrami kamisii „Lihi Narodaŭ“ (jon staršynia hetaj kamisii) wyjechaŭ u Koŭnu, dumajuć, što tam narod bolš razumny i aščodny i jajkaŭ darma šwirhać u jaho nia budzie. A wilenskija baby ašukalisia!

Rasiejskaja hazeta „Виленское слово“ dušu pieralicawala. Pad wialikim sakretam aznačym tut, što „Виленское Слово“ s prychodam wiasny pašlo na padnožny korm: jaje palaki kupili, i ciapier užo ličycza hazetaj polskaj, choć pišycza pa rasiejsku.

Hienerał Želihoŭski u haščiach u „Odrodzenie“. U hetych dniach Želihoŭski byŭ u haščiach u „Odrodzenie“. Kab hienerał adwidiaŭ padobnyja arhanizacyi biełaruskija i litouškija, dyk bolš cikawaho čaho dawiedaŭsia, jak u „Odrodzeniu“.

Buduć wiešać. Polskaja ulada wydała adumysłowaje prawa (Dekret № 198), jakoje budzie wiešać u praciahu 6 miesiacu usie tyja hazety, što lišnie ščyry buduć.

„Maładoje Žyćcio“. Wyšau z druku № 2 časopisi biełaruskaj moładzi u Wilni. Nomiar hety jašče lepšaje robić uražennje, jak papiaredni. Zmiest bolš mocny i paważny. Nadzieja na našu moładź jość. Treba adznać, što moładź u Wilni inšych narodnaščiau nijakich adznak swaho žyćcia nie dała. Biełarusy u hetym pieršyja.

Dumki.

My zawiom złom usio toje, sto nadwaruŭwaje dabro našaho cieła.

A tymčasam usio naša žyćcio jość pastupiennaje zwalnienje u duży ad taho, što stanowić dabro cieła.

Dyk dla taho, čto žyćcio rozumieje takim, jakim jano jość, zła nima.

Dla Biełaruskaho narodu jość złom jaho niawola. A myż z hetym zmahajemsia i zmožym. Znača i dla nas zła pastajanaho, jak takoha nima i być nie pawinna.

Čaławiek — heta duch Boży u cieł. S pačatku žyćcia čaławiek hetaho nia wiedaje i dumaje, što žyćcio jaho u jahonym cieł. Ale, čym bolš čaławiek żywje, tym bolš jon paznaje, što jaho praŭdziwaje žyćcio — u duży, a nie u cieł. Usio žyćcio čaławieka znachodzicca u tym, kab heta paznawać usio bolš i bolš. A paznańnie hetaho dajecca nam najlahčej praz ciarpiennia cieła; dyk woš ciarpiennia cieła i robiać žyćcio naša takim, jakim jano pawinna być duchowym.

Biełaruski Narod šmat cierpieć cialesna: jon biedny, hoły, harotny, zniewažany i abkradzienny. Dyk wotža praz ciarpiennia cieła duch jaho stanicca wolnym i poŭnym žyćcia u formie poŭnaho adradžeńnia.

Čaławiek, što żywjeć dla cieła, kaža: usio na świecie drennaje, ahidłaje, a čaławiek, što żywjeć dla duży ćwiezdzić; nia praŭd, usio dobre i pryhožaje.

Toje, što my zawiom drennym i ahidłym, heta jość toje tačydlu, biez jakoha susim z atupilašab najbołšdarahoje, što jość u nas — naša duša.

Usie kryudy, jakija ciapier znosić Biełaruski narod, stanowią tačydlu jaho duży wolnaj i adradziŭšajsia.

Jurydyezny Addziel

pry Biełaruskim Nacyjanalnym Kamitecie u Wilni (Wostrabramskaja 9) ad 11 da 2 h. dajeć parady.

Biednym sialanam parada darma.